

P8\_TA(2015)0220

## **Id-Drittijiet tal-Proprietà Intellettwali: Pjan ta' Azzjoni tal-UE**

### **Riżoluzzjoni tal-Parlament Ewropew tad-9 ta' Ġunju 2015 dwar "Lejn kunsens imġedded dwar l-infurzar tad-Drittijiet tal-Proprietà Intellettwali: Pjan ta' Azzjoni tal-UE" (2014/2151(INI))**

(2016/C 407/03)

*Il-Parlament Ewropew,*

- wara li kkunsidra d-Direttiva 2004/48/KE tal-Parlament Ewropew u tal-Kunsill tad-29 ta' April 2004 dwar l-infurzar tad-drittijiet tal-proprjetà intellettwali <sup>(1)</sup> ("id-Direttiva tal-Infurzar tad-DPI"),
- wara li kkunsidra l-Artikolu 17 tal-Karta tad-Drittijiet Fundamentali tal-Unjoni Ewropea,
- wara li kkunsidra r-Regolament (UE) Nru.386/2012 tal-Parlament Ewropew u tal-Kunsill tad-19 ta' April 2012 li permezz tiegħu l-Uffiċċju għall-Armonizzazzjoni fis-Suq Intern (Trademarks u Disinji) jiġi fdat b'ċerti kompiti relatati mal-infurzar tad-drittijiet tal-proprjetà intellettwali, inkluż it-tlaqqigh ta' rappreżentanti mis-settur pubbliku u privat bhala Osservatorju Ewropew tal-Ksur tad-Drittijiet tal-Proprietà Intellettwali <sup>(2)</sup>,
- wara li kkunsidra r-Regolament (UE) Nru 608/2013 tal-Parlament Ewropew u tal-Kunsill tat-12 ta' Ġunju 2013 dwar l-infurzar doganali tad-drittijiet tal- proprjetà intellettwali u li jhassar ir-Regolament tal-Kunsill (KE) Nru 1383/2003,
- wara li kkunsidra r-rapport tal-UASI u tal-Uffiċċju Ewropew tal-Privattivi (UEP) ipprezentat f'Settembru 2013 u intitolat "Intellectual property rights intensive industries: contribution to economic performance and employment in the European Union",
- wara li kkunsidra l-komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regjuni tal-25 ta' Ġunju 2008 bit-titolu "Ahseb l-Ewwel fiz-Żgħir" – "Att dwar in-Negozji ż-Żgħar" għall-Ewropa' (COM(2008)0394),
- wara li kkunsidra l-komunikazzjoni mill-Kummissjoni lill-Kunsill, lill-Parlament Ewropew u l-Kumitat Ekonomiku u Soċjali Ewropew tal-11 ta' Settembru 2009 dwar "Li ssaħħah l-infurzar tad-drittijiet tal-proprjetà intellettwali fis-suq intern" (COM(2009)0467),
- wara li kkunsidra r-rapport mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regjuni tat-22 ta' Diċembru 2010 intitolat "Applikazzjoni tad-Direttiva 2004/48/KE tal-Parlament Ewropew u tal-Kunsill, tad-29 ta' April 2004, dwar l-infurzar tad-drittijiet tal-proprjetà intellettwali" (COM(2010)0779) u d-dokument ta' hidma tal-persunal li jakkumpanjaha <sup>(3)</sup>,
- wara li kkunsidra s-sommarju li sar mill-Kummissjoni tar-risposti għall-konsultazzjoni pubblika "Infurzar Ċivili tad-drittijiet tal-proprjetà intellettwali: konsultazzjoni pubblika dwar l-effiċjenza tal-proċedimenti u l-aċċessibbiltà ta' mizuri" ta' Lulju 2013 <sup>(4)</sup>,
- wara li kkunsidra l-komunikazzjoni mill-Kummissjoni lill-Parlament Ewropew, il-Kunsill u l-Kumitat Ekonomiku u Soċjali Ewropew tal-1 ta' Lulju 2014 bit-titolu "Lejn kunsens imġedded dwar l-infurzar tad-Drittijiet tal-Proprietà Intellettwali: Pjan ta' Azzjoni tal-UE" (COM(2014)0392),

<sup>(1)</sup> ĠU L 157, 30.4.2004, p. 45.

<sup>(2)</sup> ĠU L 129, 16.5.2012, p. 1.

<sup>(3)</sup> "Analizi tal-applikazzjoni tad-Direttiva 2004/48/KE tal-Parlament Ewropew u tal-Kunsill, tad-29 ta' April 2004, dwar l-infurzar tad-drittijiet tal-proprjetà intellettwali fl-Istati Membri", (SEC(2010)1589).

<sup>(4)</sup> [http://ec.europa.eu/internal\\_market/consultations/docs/2012/intellectual-property-rights/summary-of-responses\\_en.pdf](http://ec.europa.eu/internal_market/consultations/docs/2012/intellectual-property-rights/summary-of-responses_en.pdf).

**It-Tlieta 9 ta' Ġunju 2015**

- wara li kkunsidra l-komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew tal-1 ta' Lulju 2014 bit-titolu "Kummerċ, tkabbir u proprjetà intellettuali – Strategija għall-harsien u l-infurzar tad-drittijiet tal-proprjetà intellettuali fil-pajjiżi terzi" (COM(2014)0389),
  - wara li kkunsidra l-pjan tal-Kummissjoni li tohloq suq diġitali uniku tal-UE u r-riżoluzzjoni tal-Parlament tal-20 ta' April 2012 dwar suq uniku diġitali kompetittiv <sup>(1)</sup>,
  - wara li kkunsidra l-Konklużjonijiet tal-Kunsill tal-4-5 ta' Diċembru 2014 dwar l-infurzar tad-DPI <sup>(2)</sup>,
  - wara li kkunsidra r-riżoluzzjoni tal-Kunsill dwar il-Pjan ta' Azzjoni Doganali tal-UE għall-ġlieda kontra l-ksur tad-DPI għas-snin 2013 sal-2017 <sup>(3)</sup>,
  - wara li kkunsidra r-riżoluzzjoni tiegħu tat-22 ta' Settembru 2010 dwar l-infurzar tad-drittijiet tal-proprjetà intellettuali fis-suq intern <sup>(4)</sup>,
  - wara li kkunsidra l-ittra tal-Kumitat għall-Affarijiet Legali tal-24 ta' Marzu 2011 dwar ir-Rapport dwar l-applikazzjoni tad-Direttiva 2004/48/KE,
  - wara li kkunsidra l-Artikolu 27 tad-Dikjarazzjoni Universali tad-Drittijiet tal-Bniedem, li stipula li kulhadd għandu d-dritt għall-protezzjoni tal-interessi morali u materjali li jirriżultaw minn kwalunkwe produzzjoni xjentifika, letterarja jew artistika li huma jkunu l-awtur tagħha,
  - wara li kkunsidra l-Artikolu 52 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Affarijiet Legali u l-opinjoni tal-Kumitat għas-Suq Intern u l-Harsien tal-Konsumatur u tal-Kumitat għall-Kultura u l-Edukazzjoni (A8-0169/2015),
- A. billi t-Trattat dwar il-Funzjonament tal-Unjoni Ewropea u l-Karta tad-Drittijiet Fundamentali tal-Unjoni Ewropea jagħmlu enfasi partikolari fuq il-proprjetà intellettuali, fl-Artikoli 118 u 17 rispettivament;
- B. billi d-drittijiet tal-proprjetà intellettuali huma wiehed mill-istimoli tal-innovazzjoni u l-kreattività u kontributur ewlieni għall-kompetittività, l-impjieġ u d-diversità kulturali; billi l-awtenticità tal-prodott m'għandhiex dejjem tingħaqad mas-sigurtà tal-prodott u l-kwistjonijiet tal-kwalità tal-prodott, u l-infurzar tad-drittijiet tal-proprjetà intellettuali jkollu rwol biex jiżgura s-saħħa u s-sikurezza tal-konsumaturi; billi d-dhul li jinkiseb mill-falsifikazzjoni ġeneralment jikkontribwixxi biex tissaħħah l-ekonomija klandestina u l-kriminalità organizzata;
- C. billi l-UE qed taffaccja għadd kbir ta' ksur tad-drittijiet tal-proprjetà intellettuali, u billi l-volum u l-valur finanzjarju ta' dan il-ksur huwa allarmanti, kif ġie rrappurtat mill-Kummissjoni fir-rapport tagħha dwar l-applikazzjoni tad-Direttiva dwar l-infurzar tad-drittijiet tal-proprjetà intellettuali (COM(2010)0779); billi dawn iċ-ċifri juru wkoll il-valur li jirrapprezentaw id-DPI għall-ekonomija Ewropea fil-kompetizzjoni dinjija;
- D. billi l-ksur tad-DPI, inkluż il-falsifikazzjoni, jiskoraġġixxi t-tkabbir, il-holqien tal-impjieġi, l-innovazzjoni u l-kreattività;
- E. billi l-ksur tad-dritt tal-proprjetà intellettuali jikkawża dannu mhux materjali u ekonomiku għall-intrapriżi Ewropej, u jwassal għal telf ekonomiku u fiskali kbir għall-istati;
- F. billi protezzjoni adegwata tad-drittijiet tal-proprjetà intellettuali tikkostitwixxi rekwizit għall-iżvilupp tal-ekonomija diġitali u tas-suq uniku diġitali;

<sup>(1)</sup> ĠU C 258 E, 7.9.2013, p. 64.

<sup>(2)</sup> <http://data.consilium.europa.eu/doc/document/ST-15321-2014-INIT/en/pdf>.

<sup>(3)</sup> ĠU C 80, 19.3.2013, p. 1.

<sup>(4)</sup> ĠU C 50 E, 21.2.2012, p. 48.

It-Tlieta 9 ta' Ġunju 2015

- G. billi l-iżvilupp, li dejjem qed jikber b'mod aktar rapidu, tal-kummerċ elettroniku u tal-attivajiet fuq l-internet biddel il-mod kif għandu jitqies l-infurzar tad-DPI fl-ambjent diġitali, b'mod partikolari għaliex dan joffri possibbiltajiet godda għal ksur anki permezz ta' imġiba soċjali għida tal-utenti;
- H. billi l-Parlament innota bi thassib dak li r-rapport tal-UASI juri rigward l-eżistenza, fost minoranza sinifikanti ta' Ewropej, ta' certu livell ta' tolleranza għall-idea li l-ksur tad-DPI jista' jitqies bhala aċċettabbli<sup>(1)</sup>; billi hemm nuqqas ta' għarfien adegwat tal-importanza soċjali u kulturali tad-DPI u tal-azzjonijiet meqjusa bhala ksur tagħhom, u nuqqas ta' kuxjenza, speċjalment fost Ewropej żgħażaġh, tal-konsegwenzi potenzjali tal-ksur tad-DPI fuq l-ekonomija u s-soċjetà tal-UE, u fuq is-sikurezza ġenerali taċ-ċittadini; billi huwa neċessarju u possibbli li jsiru kampanji xierqa ta' kuxjenza u informazzjoni għall-utenti;
- I. billi hemm bżonn li jiġu rduppjati l-isforzi għall-għieda kontra l-kummerċ illegali fl-oġġetti ffalsifikati u li hadd ma għandu jagħmel profitt minn ksur tad-DPI;
- J. billi l-infurzar tal-liġi huwa essenzjali rigward il-prevedibbiltà tal-liġi, u billi huwa tal-akbar importanza li jinstabu mezzi effikaċi, proporzjonati u dissważivi biex jiġu infurzati d-DPI bejn il-fruntieri;
- K. billi l-ksur tad-DPI għandu impatt partikolari fuq l-SMEs, inkluż f'servizzi bejn in-negozji, u jista' jwassal għat-telf ta' swieq u falliment;
- L. billi l-fatt li jitqiesu l-aspetti internazzjonali huwa fundamentali għall-infurzar tad-DPI peress li l-ksur tad-DPI huwa fenomenu globali;
- M. billi għandu jitqies il-ksur, kemm onlajn kif ukoll offlajn, fl-azzjonijiet politiċi kontra l-ksur tad-DPI;
1. Jilqa' b'sodisfazzjon il-komunikazzjoni tal-Kummissjoni tal-1 ta' Lulju 2014 li tipprezenta Pjan ta' Azzjoni tal-UE għal kunsens għdid dwar l-infurzar tad-drittijiet tal-proprjetà intellettwali; jappoġġja l-approċċ tagħha lejn l-infurzar tad-DPI, ibbażat fuq azzjonijiet preventivi u fuq għodod ta' politika li għandhom il-hsieb li jcaħhdu lil dawk li jiksru l-liġi fuq skala kummerċjali mid-dhul tagħhom u jagħmluha aktar diffiċli għall-prodotti mhux konformi milli jitqiegħdu fis-suq;
  2. Jenfasizza li r-responsabilità primarja għall-infurzar tad-DPI tibqa' tal-awtoritajiet pubbliċi tal-Istati Membri;
  3. Jenfasizza li l-oġġettiv ewlieni tal-Pjan ta' Azzjoni għandu jkun li jiżgura l-infurzar effettiv u bbażat fuq l-evidenza tad-DPI, u li għandu rwol ewlieni fl-istimular tal-innovazzjoni, il-kreattività, il-kompetittività, it-tkabbir u d-diversità kulturali; jinnota li l-miżuri mehuda għall-infurzar tal-IPR għandhom ikunu bbażati fuq dejta preċiża u affidabbli;
  4. Jenfasizza li fi żminijiet tal-kriżi finanzjarja, li fiha l-assistenza finanzjarja tal-qasam kulturali titnaqqas drastikament, id-drittijiet tal-proprjetà intellettwali hafna drabi huma s-sors tad-dhul prinċipali għall-artisti kreattivi, għalhekk jenfasizza li l-iżgurar ta' remunerazzjoni ġusta għall-artisti kreattivi għandu jkun aspekk ewlieni tal-Pjan ta' Azzjoni tal-UE;
  5. Huwa tal-fehma li l-miżuri għall-protezzjoni tal-proprjetà intellettwali għandhom ikunu żgurati b'mod trasparenti u li l-pubbliku u l-partijiet ikkonċernati l-oħra kollha jkun informati b'mod komprensiv, fl-interess li l-innovazzjoni, il-kreattività u l-kompetittività ma jkunux affettwati;
  6. Jirrikonoxxi li l-infurzar tad-DPI mhuwiex biss mutur għall-impjeggi u t-tkabbir madwar l-Unjoni, iżda huwa essenzjali għall-funzjonament tajjeb tas-suq uniku – speċjalment fid-dawl ta' fatturi bhas-sehem tal-PDG tal-UE u l-impjeggi, u l-firxa tal-industriji li jibbenefikaw mid-DPI u li jisfruttaw minnhom – u jiżvolgi rwol ewlieni fl-istimular tal-innovazzjoni, il-kreattività, il-kompetittività u d-diversità kulturali;
  7. Jenfasizza li d-drittijiet tal-proprjetà intellettwali jkun garantiti b'mod partikolari tal-kreattività, l-innovazzjoni u l-kompetittività tal-industriji kulturali u kreattivi, iżda wkoll ta' setturi industrijali oħrajn, kif enfasizzat il-Kummissjoni fil-komunikazzjoni tagħha "Għal Rinaxximent Industrijali Ewropew"; jistieden lill-Kummissjoni biex tkompli l-hidma sabiex id-DPI jitqiesu bhala fattur ta' kompetittività tal-ekonomija Ewropea;

<sup>(1)</sup> Ara r-rapport UASI "Iċ-Ċittadini Ewropej u l-proprjetà intellettwali: perċezzjoni, sensibilizzazzjoni u mġiba", Novembru 2013.

**It-Tlieta 9 ta' Ġunju 2015**

8. Jissottolinja l-fatt li d-DPI mhumiex biss drittijiet tal-awtur iżda wkoll marki kummerċjali u privattivi, fost oħrajn, u li kull wiehed minn dawn huwa vitali għall-valur tal-prodotti u s-servizzi tal-Ewropa;

9. Jinnota li skont il-Kummissjoni, is-setturi kulturali u kreattivi, li ta' spiss jinvolvu d-DPI, diġà jirrappreżentaw sa 4,5 % tal-PDG u sa 8,5 miljun impjieg fl-UE u mhux biss huma essenzjali għad-diversità kulturali iżda wkoll jikkontribwixxu b'mod sinifikanti għall-iżvilupp soċjali u ekonomiku;

***L-involvement tal-atturi kollha fil-katina tal-provvista, kemm onlajn kif ukoll offlajn;***

10. Jemmen li l-atturi kollha fil-katina tal-provvista għandhom rwol x'jaqdu fil-ġlieda kontra l-ksur tad-DPI u għandhom ikunu involuti f'dan il-proċess; jenfasizza li approċċ li jinvolvi l-atturi kollha għandhom jiġu żviluppati kemm f'kuntest onlajn kif ukoll offlajn; jemmen li d-drittijiet fundamentali jehtieġ li jkunu b'bilanċjati sabiex dan ikun ta' suċċess, peress li l-miżuri li jolqtu d-drittijiet fundamentali ma jistgħux jitwettqu b'mod volontarju mill-operaturi kummerċjali, iżda jehtieġu bażi legali u sorveljanza ġudizzjarja;

11. ifakkar li l-inkorporazzjoni tal-atturi onlajn fil-ġlieda kontra l-ksur tad-dritt tal-proprjetà intellettuali għandha tkun f'konformità mal-prinċipji tad-Direttiva 2000/31/KE (Direttiva dwar il-kummerċ elettroniku) u l-Karta tad-Drittijiet Fundamentali tal-Unjoni Ewropea.

12. Jinnota li l-prodotti fiżiċi falsifikati u li jiksru d-DPI qed jiġu dejjem aktar innegozjati u mibjugħa minn swieq onlajn, fejn l-awtoritajiet tal-Istati Membri għandhom kapacitajiet limitati biex jikkontrollaw il-bejgħ; jenfasizza l-hteġa li s-sidien tal-pjattaformi tas-swieq jiġu involuti fl-isforzi kollha biex jiġu infurzati l-IPRs, inklużi l-isforzi biex jitnehhew il-prodotti falsifikati u biex il-bejgiegħa ta' prodotti falsifikati jiġu pprojbti mis-siti tagħhom;

13. Jenfasizza l-importanza li tiġi żgurata l-applikazzjoni ta' diliġenza dovuta fil-katina tal-provvista kollha, inkluża l-katina tal-provvista diġitali u l-atturi u l-operaturi ewlenin kollha fiha, bħalma huma l-hallieqa, l-artisti u d-detenturi tad-drittijiet, il-produtturi, l-intermedjarji, il-fornituri tas-servizzi tal-internet, il-pjattaformi tal-bejgħ online, l-utenti aħharin u l-awtoritajiet pubbliċi;

14. Jemmen li l-applikazzjoni tad-diliġenza dovuta fil-katina tal-provvista u sorveljanza tas-suq imtejba u l-kondiviżjoni tal-informazzjoni bejn l-awtoritajiet doganali jtejbu l-ambjent tan-negozju u jikkontribwixxu biex jevitaw prodotti u servizzi li jikkostitwixxu vjolazzjoni milli jidhlu fis-suq; jenfasizza li l-proporzjon bejn l-ispejjeż u l-benefiċċji u l-effettività ta' kwalunkwe skemi ta' awditjar kwalitattivi għandhom ikunu vvalutati sew u li l-ghoti ta' appoġġ lill-SMEs għandu jkun kunsiderazzjoni b'saħħitha f'dak ir-rigward;

15. Jinnota wkoll il-proposti dwar il-konsultazzjoni inklużiva tal-partijiet interessati dwar l-applikazzjoni tad-diliġenza dovuta tal-UE fil-katina tal-provvista kollha, inklużi l-fornituri ta' servizzi ta' pagament, għall-prevenzjoni tal-ksur tad-DPI, u jitlob li l-eżitu tal-konsultazzjonijiet u l-iskema volontarja ta' diliġenza dovuta tal-UE jiġu ppreżentati lill-Parlament fuq bażi annwali aktar milli kull sentejn;

16. Jistieden lill-Kummissjoni tagħmel trasparenti u f'waqthom il-konsultazzjonijiet kollha mal-partijiet interessati u biex tiżgura li l-eżitu tal-konsultazzjonijiet jiġi analizzat kemm kwalitattivament kif ukoll kwantitattivament u jiġi kondiviż mal-partijiet interessati, inkluż il-Parlament u istituzzjonijiet oħra tal-UE;

17. Jenfasizza l-importanza ta' ftehimiet skont is-settur u gwidi ta' Prattika tajba għall-ġlieda kontra l-ksur tal-IPR; jistieden lill-operaturi tal-industrija biex jaqsmu informazzjoni dwar pjattaformi li jagħtu aċċess għal kontenut li jiksru l-IPR, u biex jieħdu miżuri koordinati u proporzjonati, bħal notifika u tnehhija (notice and takedown), sabiex jitnaqqas l-introjtju ġġenerat minn dan it-tip ta' kontenut jew pjattaformi; jinnota li tali miżuri ma għandhomx jinkludu mblukkar mhux ġudizzjarju ta' websajts;

18. Jirrimarka li pjattaformi "cyberlocker" huma wiehed miċ-ċentri ewlenin għall-ksur tal-IPR, li minnu huma indirettament jidderivaw dħul permezz ta' reklamar u/jew abbonamenti;

19. Jilqa' l-approċċ li jcahhad lill-persuni li jiksru d-DPI mid-dhul tagħhom permezz ta' ftehim bejn id-detenturi tad-drittijiet u s-shab tagħhom; jappoġġja l-elaborazzjoni ta' memoranda ta' fehim bħala miżuri legali flessibbli li jiġġieldu kontra l-falsifikazzjoni u l-piraterija, u jappoġġja l-idea li jiġu żviluppati aktar miżuri bħal dawn fost il-partijiet interessati; f'dan ir-rigward, jirrakkomanda lill-Kummissjoni biex twettaq studju dwar kif dawn l-operazzjonijiet ta' falsifikazzjoni qed jiffinanzjaw bejniethom l-attivajiet tagħhom (ibieghu prodotti foloz u jipprovdu kontenut illegali);
20. Ifakkar li minn Mejju tal-2011, jeżisti Memorandum ta' Qbil dwar il-Bejgħ ta' Ogġetti Ffalsifikati fuq l-Internet u jistieden lill-Kummissjoni biex tevalwa r-riżultati tal-implimentazzjoni ta' dan il-Memorandum ta' Qbil u tagħti rendikont lill-Parlament;
21. Jemmen li l-Kummissjoni għandha tqis ukoll l-effettività ta' inizzjattivi eżistenti u attivajiet futuri possibbli fir-rigward tar-rwol ta' intermedjarji fl-indirizzar tal-ksur tad-DPI;
22. Jirrimarka li fis-settur kulturali u kreattiv b'mod partikolari, għandha tithegġeg il-kooperazzjoni – inkluż abbażi ta' awtoregolamentazzjoni – bejn id-detenturi tad-drittijiet, l-awturi, l-operaturi tal-pjattaforma, l-intermedjarji u l-konsumaturi finali, bil-għan li ksur tad-DPI jinqabad fi stadju bikri; jenfasizza li l-effikaċja ta' din l-awtoregolamentazzjoni jehtieg tiġi vvalutata mill-Kummissjoni fil-futur qarib u li miżuri legiżlattivi ulterjuri jistgħu jkunu meħtieġa;
23. Jenfasizza li fis-settur kulturali u kreattiv, il-fornituri ta' servizzi ta' hlas għandhom ikunu involuti fid-djalogu bil-għan li jitnaqqas il-profit iġġenerat mill-ksur tad-DPI fil-kuntest onlajn;
24. Ifakkar fl-involvement tal-kriminalità organizzata f'attivajiet internazzjonali ta' ksur tad-DPI u l-importanza kbira li tiġi pprezentata soluzzjoni Ewropea koordinata, li ssahha il-miżuri ta' awditjar fis-sehh filwaqt li jiġi implimentat il-prinċipju "segwi l-flus", għas-salvagwardja tal-interessi tal-konsumaturi u l-integrità tal-katina tal-provvista;

### **Sensibilizzazzjoni u informazzjoni tal-konsumaturi**

25. Jilqa' l-approċċ li ttiehed mill-Kummissjoni biex tiżviluppa kampanji ta' sensibilizzazzjoni fil-mira; jemmen li huwa essenzjali li kulhadd għandu jifhem il-konsegwenzi konkreti tal-ksur tad-DPI għas-soċjetà kollha kemm hi, u għall-konsumaturi u ċ-ċittadini b'mod individwali; jemmen li l-konsumaturi għandhom ikunu infurmati aħjar dwar minn xiex jikkonsistu d-DPI, u x'jista' jsir jew ma jstax isir bil-prodotti u l-kontenut protetti; jistieden lill-Kummissjoni u l-Istati Membri biex ikomplju jiżviluppaw azzjonijiet ta' sensibilizzazzjoni mmirati lejn udjenzi speċifiċi u swieq rilevanti;
26. Jirrakkomanda kampanja ta' informazzjoni usa' rigward il-Pjattaforma tal-Awtoritajiet tal-Infurzar u d-Detenturi tad-Drittijiet tal-Proprietà Intellettwali sabiex id-detenturi tad-drittijiet ikollhom rwol aktar attiv fid-difiża tad-drittijiet tagħhom madwar l-Unjoni Ewropea permezz tal-integrazzjoni tad-Database tal-Infurzar man-netwerk sikur tad-Direttorat Ġenerali għat-Tassazzjoni u l-Unjoni Doganali; jitlob għal aktar integrazzjoni, u li tkun aktar rapida, mal-awtoritajiet tal-pulizija u awtoritajiet tad-dwana oħrajn mad-dinja kollha biex jiżguraw infurzar aħjar tad-DPI;
27. Jenfasizza fuq il-htieġa li tiġi indirizzata b'mod aktar speċifiku l-generazzjoni żagħżuġha permezz ta' kampanji xierqa li jżidu s-sensibilizzazzjoni minhabba li huwa magħruf li, kif jirriżulta minn servej reċenti dwar il-perċezzjoni tal-proprietà intellettwali, hija dik il-generazzjoni partikolari li tirrispetta l-inqas id-DPI;
28. Jinsisti fuq l-importanza ta' inizzjattivi li għandhom l-għan li jivvalutaw u jimmonitorjaw l-iżvilupp tal-għarfien dwar il-fehim taż-żgħażaġh u l-perċezzjoni tal-proprietà intellettwali sabiex inkunu nistgħu nifhmu aħjar il-bżonnijiet tagħhom u jiġu definiti l-aktar azzjonijiet xierqa li għandhom jittiehdu;
29. Jilqa', b'mod partikolari, l-isforzi tal-Osservatorju Ewropew dwar il-Ksur tad-Drittijiet tal-Proprietà Intellettwali, li jinsab fi hdan l-Uffiċċju għall-Armonizzazzjoni fis-Suq Intern (UASI), li għandhom l-għan li jqajmu kuxjenza fost il-konsumaturi dwar il-benefiċċji li jagħzlu prodotti li jirrispettaw id-DPI u l-iffaċilitar tal-aċċess għal dawn il-prodotti;

**It-Tlieta 9 ta' Ġunju 2015**

30. Jemmen li fl-istess hin il-konsumaturi għandu jkollhom kapaċità aħjar biex jidentifikaw offerti li jiksru d-drittijiet sabiex ikunu jistgħu jiddeċiedu li ma jipproċedux b'xiri partikolari; jiddeplora l-fatt li l-pjan ta' azzjoni tal-Kummissjoni ma tinkludi l-ebda azzjoni mfassla biex ittejjeb il-kapaċità tal-konsumaturi li jidentifikaw prodotti u kontenuti illegali; jistieden lill-Kummissjoni u lill-Istati Membri biex jirriflettaw aktar dwar l-iżvilupp ta' għodod u linji gwida speċifiċi, u li jkun hemm analiżi bbażata fuq l-evidenza u l-iżvilupp possibbli ta' sistema armonizzata ta' proċeduri ta' notifiċa/irtirar ta' prodotti u kontenut illegali, b'tali mod li l-konsumaturi u l-imprizi jkunu jistgħu jiehdu azzjoni meta dawn jiġu mqarrqa, bl-istess mod kif huma jistgħu jahdmu biex tingħbed l-attenzjoni għal kontenut mhux mixtieq, abbażi tal-esperjenzi miġbura mill-Kummissjoni u l-Osservatorju Ewropew dwar il-Ksur tad-Drittijiet tal-Proprietà Intellettwali, speċjalment fir-rigward tal-qsim tal-aħjar prattiki;

31. Jinnota li s-sistema tan-notifiċa u t-tnehhija, ta' URL wiehed wiehed, ta' kontenut li jikser l-IPR, għandha limitazzjonijiet prattiċi minhabba l-heffa li biha l-kontenut inkwistjoni jista' jerga jkun magħmul disponibbli; jistieden, għaldaqstant, lill-operaturi f'dan is-settur biex jibdew jaħsbu dwar kif is-sistema tan-notifiċa u t-tnehhija tista' ssir aktar effettiva fuq tul ta' żmien;

32. Jirrimarka li l-atturi kollha involuti fil-katina ta' distribuzzjoni għandhom jikkooperaw fl-iżvilupp ta' kampanji tal-informazzjoni li jagħtu lill-konsumaturi informazzjoni dwar id-drittijiet u l-obbligi tagħhom filwaqt li jaċċedu u jużaw il-kontenut kreattiv faċilment;

33. Iqis li trasparenza akbar u informazzjoni aqwa jistgħu jiġu implimentati b'mod effettiv biss bil-kooperazzjoni tal-atturi interessati ewlenin tal-internet li jiċċirkolaw kontenut protett mid-DPI, u li għalhekk jaqbel li dawn jiġu involuti f'tali sforzi biex jintlaħqu t-trasparenza u ċ-ċirkolazzjoni ta' informazzjoni;

34. Jinsisti fuq il-bżonn li jiġu kkoordinati inizjattivi u kampanji fl-Istati Membri kollha sabiex tiġi evitata d-dupplikazzjoni tax-xogħol u żgurati l-koerenza u l-effiċjenza;

35. Jitlob lill-awtoritajiet tal-Istati Membri jiżguraw li prodotti li jiksru l-IPRs, li jkunu riskju għas-sikurezza, jiġu inkluzi fin-notifiċi ta' RAPEX, irrISPettivament minn jekk dawn il-prodotti jinbighux legalment jew illegalment fl-Istat Membru inkwistjoni;

**L-iżvilupp ta' mudelli ta' negozju godda**

36. Jemmen li, f'ċerti setturi, in-nuqqas ta' għarfien tal-konsumatur dwar offerti legali, u l-provvista ta' prodotti u kontenut li ma jiksru id-drittijiet, li xi kultant tkun diffiċli biex taċċessja jew tkun għalja, jistgħu jagħmluha diffiċli biex il-konsumaturi jiġu evitati milli jixtru prodotti illegali jew jużaw kontenut illegali; huwa tal-fehma li jehtieg isir iktar progress f'dan il-qasam, u jtenni t-talba tiegħu li l-Kummissjoni u l-Istati Membri għandhom ipoġġu aktar pressjoni fuq l-industrija biex jiġu żviluppanti, fl-Istati Membri kollha, offerti leċiti li jkunu kemm diversifikati kif ukoll attraenti sabiex il-konsumaturi ġenwinament ikollhom opportunità biex jixtru prodotti leċiti jew jużaw kontenut leċitu;

37. Jenfasizza l-bżonn ta' approċċ aktar olistiku b'enfasi fuq kif tintlaħaq id-domanda tal-konsumatur billi jiżdiedu d-disponibilità u l-konsum ta' offerti legali, innovattivi u bi prezz raġonevoli, ibbażati fuq mudelli tan-negozju adattati għall-internet li jippermettu li jitnehhew l-ostakli, u b'hekk jinholoq suq li hu tassew suq uniku diġitali Ewropew, filwaqt li jżommu bilanċ bejn id-drittijiet tal-konsumaturi u l-protezzjoni tal-innovaturi u l-hallieqa;

38. Huwa tal-fehma wkoll li wahda mill-possibiltajiet għat-tishih tad-DPI tista' tkun l-iżvilupp ta' mudelli ta' negozju innovattivi; jenfasizza wkoll li f'dan ir-rigward għandu jiġi meqjus mill-gdid it-titjib u l-adattament kostanti għat-teknoloġija li kontinwament qieghda tiżviluppa għal oqsma partikolari tal-industrija;

**Fokus fuq l-SMEs**

39. Jenfasizza l-importanza li jitjiebu l-proċeduri ċivili ta' infurzar tal-IP għall-SMEs u l-hallieqa individwali, billi dawn għandhom rwol importanti fis-setturi kulturali u kreattivi u ta' spiss ma jkollhomx il-kapaċità jinfurzar id-drittijiet tagħhom minhabba l-kumplessità, l-ispejjeż u t-tul ta' dawn il-proċeduri;

40. Jilqa' l-intenzjoni ddikjarata mill-Kummissjoni li tappoġġja l-SMEs fl-infurzar tad-DPI tagħhom, permezz tat-titjib ta' modi aċċessibbli ta' rimedju ċivili, sabiex jiġġieldu ahjar l-abbuż tas-suq minn kompetituri akbar u, b'mod partikolari, li tivvaluta aktar il-htigijiet tal-SMEs għal azzjoni futura tal-UE;
41. Jilqa' d-deċiżjoni mehuda fil-Komunikazzjoni tal-Kummissjoni tal-1 ta' Lulju 2014 dwar Pjan ta' Azzjoni tal-UE, u b'mod aktar speċifiku l-Azzjoni 4 tagħha, li kienet immirata lejn it-titjib tal-proċeduri ta' infurzar ċivili tad-DPI għall-SMEs, b'mod partikolari fir-rigward tat-talbiet ta' valur baxx u l-azzjoni possibbli f'dak il-qasam;
42. Jenfasizza li, għall-SMEs, huwa kruċjali li jkun hemm strutturi ċari u ġestibbli għall-infurzar tal-IPRs tagħhom;
43. Jistieden lill-Kummissjoni biex tiżgura li kwalunkwe miżura mehuda jkollha impatt limitat f'termini ta' piż u spejjeż imposti fuq l-SMEs; b'mod partikolari, jistieden lill-Kummissjoni biex tivvaluta ulterjorment kif l-SMEs jistgħu jiehdu sehem fi skemi ta' awditjar kwalitattivi u jidentifikaw liema miżuri speċifiċi jistgħu jittiehdu favur l-SMEs għal dan l-għan;
44. Jinsisti fuq il-htieġa li jitqiesu l-SMEs fl-abbozzar tal-leġiżlazzjoni, u jtenni li l-prinċipju "ahseb l-ewwel fiż-żgħir" għandu dejjem jiġi applikat;
45. Jenfasizza l-importanza tal-aċċess għall-ġustizzja u tal-kosteffettività ta' proċedimenti ġudizzjarji, speċjalment għall-SMEs, u jitlob għall-iżvilupp ta' servizzi ta' medjazzjoni u ta' skemi alternattivi oħra għas-soluzzjoni ta' tilwim bejn in-negożji fil-qasam tad-DPI;
46. Jinsisti fuq l-importanza li jittiehed impenn sabiex jiġu analizzati regolarment fatturi determinati mill-SMEs sabiex jużaw jew ma jużawx id-DPI tagħhom, b'tali mod li jiġi identifikat fejn jista' jsir titjib kemm fir-rigward ta' SMEs innovattivi jew dawk li jkunu qed jaffaċċjaw problemi, partikolarment f'termini ta' implimentazzjoni tad-DPI tagħhom;
47. Jistenna b'herqa li jircievi informazzjoni dwar l-inizjattivi nazzjonali eżistenti li jindirizzaw l-infurzar ċivili tad-DPI għall-SMEs sal-aħhar tal-2015; jilqa' b'sodisfazzjon il-Green Paper li ġejja dwar il-htieġa għal azzjoni tal-Unjoni fil-ġejjieni bbażata fuq l-aħjar prattiki li jinsabu fl-iskemi finanzjati nazzjonalment li jghinu lill-SMEs jinfurzar id-DPI tagħhom;

#### ***Osservatorju Ewropew tal-Ksur tad-Drittijiet tal-Proprietà Intellettuali***

48. Jesprimi s-sodisfazzjon tiegħu dwar l-iżvilupp tal-attivitajiet tal-Osservatorju Ewropew tal-ksur tad-drittijiet tal-proprjetà intellettuali bhala appoġġ utli għar-riflessjoni għal dawk li jfasslu l-politika u għodda għall-għbir u l-iskambju ta' data u informazzjoni dwar il-forom kollha ta' ksur tad-DPI;
49. Jenfasizza li d-dmir tal-Uffiċċju għall-Armonizzazzjoni fis-Suq Intern (UASI) – li jikseb data li tiddokumenta ksur tad-DPI mill-industrija u li jiġġenera data u analiżi affidabbli tal-impatt reali tal-ksur fuq l-atturi ekonomiċi – għandu jkun parti mill-Pjan ta' Azzjoni ta' għaxar punti u tal-baži għal azzjonijiet ulterjuri fis-setturi differenti l-aktar affettwati; f'dan ir-rigward, jistieden lill-Kummissjoni ttejjeb id-database tal-Għodda ta' Appoġġ għall-Intelligence fil-Għieda kontra l-Falsifikazzjoni (ACIST) żviluppata mill-UASI sabiex ikollha aċċess għal informazzjoni dwar dawk li jiffalsifikaw il-prodotti u u tiżgura li l-prodotti ffalsifikati ma jinxtarwx mill-awtoritajiet kontraenti;
50. Jenfasizza li sabiex jinkiseb infurzar sinifikanti tad-DPI, l-informazzjoni shiha għandha tkun disponibbli u aċċessibbli rigward it-tip ta' DPI (pereżempju, il-privattiva, il-marka kummerċjali u d-dritt tal-awtur) li huma ta' relevanza f'kull sitwazzjoni, l-istatus tal-validità ta' dawn id-drittijiet u l-identità tas-sidien, inkluż f'forma ta' metadata fil-każ ta' fajls diġitali;
51. Jistieden lill-Kummissjoni biex tagħmel użu shih ta' dejta miġbura mill-Osservatorju u dwar ir-riżultati tal-attivitajiet tal-Osservatorju, biex tislet konklużjonijiet u tipproponi soluzzjonijiet għat-titjib tal-infurzar tad-DPI li għandhom jintużaw minn dawk li jfasslu l-politika; jistieden lill-Kummissjoni biex tirrapporta lura lill-Parlament dwar dan fuq baži regolari;

**It-Tlieta 9 ta' Ġunju 2015**

52. Jinnota li t-taħriġ għall-iżvilupp tal-infurzar tad-DPI settorjali fuq livell nazzjonali huwa essenzjali, bħalma huwa r-rwol li l-Osservatorju se jkollu biex jgħin fit-taħriġ tal-awtoritajiet tal-Istati Membri u fl-iskambju tal-ahjar Prattika, b'mod partikolari billi jipromwovi kampanji aċċessibbli b'mod diġitali li jagħtu valur għall-flus u jikkoordinawhom mal-agenziji u l-korpi rilevanti;

**Il-Grupp ta' Esperti tal-Kummissjoni dwar l-infurzar tad-DPI**

53. Jilqa' t-twaqqif mill-Kummissjoni ta' grupp ta' esperti tal-infurzar tad-DPI, u jistieden lill-Kummissjoni sabiex tiżgura li l-Parlament, u fejn ikun meħtieġ, l-Osservatorju Ewropew dwar il-Ksur tad-Drittijiet tal-Propjetà Intellettwali, ikun involut aktar mill-qrib fil-ħidma tal-grupp u li jissejjah b'mod partikolari biex jibgħat esperti biex jattendu l-laqqgħat tiegħu;

**L-evoluzzjoni tal-qafas legali**

54. Jilqa' l-pubblikazzjoni tar-rapport tal-Kummissjoni dwar l-applikazzjoni tad-Direttiva tal-Infurzar tad-DPI<sup>(1)</sup>, filwaqt li jinnota li, f'ċerti każijiet, jistgħu jsiru biss konkluzjonijiet limitati minhabba li, f'xi Stati Membri, it-traspożizzjoni tad-direttiva saret tard; jistieden lill-Kummissjoni biex tipprowdi analiżi ulterjuri tal-impatt tad-direttiva, b'mod partikolari fuq l-innovazzjoni u fuq l-iżvilupp tas-soċjetà tal-informazzjoni, kif jeżiġi l-Artikolu 18(1) tagħha u kif mitlub mill-Parlament Ewropew fir-rizoluzzjoni tiegħu msemmi hawn fuq tal-22 ta' Settembru 2010; ifakkar, madankollu, li l-Kummissjoni identifikat numru ta' aspetti oħra rigward l-infurzar tad-DPI, bħar-rwol tal-intermedjarji fil-ġlieda kontra l-infrazzjonijiet, li jista' jkun utli wkoll fil-ġlieda kontra l-abbużi;

55. Jiehu nota tar-rapport tal-Kummissjoni li jindika li d-Direttiva dwar l-Infurzar tad-DPI hija, f'xi każijiet, inadegwata għall-era diġitali u insuffiċjenti għall-ġlieda kontra l-ksur onlajn; jistieden lill-Kummissjoni biex thejji valutazzjoni dettaljata tal-limitazzjonijiet tal-qafas legali attwali fir-rigward tal-attivitajiet onlajn u, jekk ikun xieraq, bi propositi għall-adattament tal-qafas leġislativ tal-UE għall-ambjent tal-internet; jinsisti li dawn il-propositi eventwali jkunu s-suġġett ta' studju dettaljat dwar l-impatti tagħhom;

56. Jiehu nota tas-sejba li interpretazzjonijiet diverġenti ta' ċerti dispożizzjonijiet tad-direttiva jirriżultaw f'differenzi fl-applikazzjoni tagħha fl-Istati Membri, u jistieden lill-Kummissjoni tiehu azzjoni biex issolvi l-problemi identifikati fir-rapport, inkluż permezz ta' kjarifika ulterjuri tad-direttiva;

57. Itenni t-talba tiegħu għal strateġija komprensiva tad-DPI, inkluż qafas legali komprensiv fil-ġlieda kontra l-ksur tad-DPI adatti għall-ambjent onlajn, b'rispett shih tad-drittijiet u l-libertajiet fundamentali, il-proċessi ġusti, il-proporzjonalità u l-protezzjoni tad-data; iqis li l-protezzjoni legali hija meħtieġa b'mod urġenti għall-kreazzjonijiet ġodda peress li dan se jinkoraġġixxi l-investiment u jwassal għal aktar innovazzjonijiet;

58. Jenfasizza li kwalunkwe leġislazzjoni relatata mad-DPI trid tirrifletti l-iżvilupp tal-era diġitali filwaqt li jitqiesu l-ambjent onlajn u diversi mezzi ta' distribuzzjoni li jggarantixxu approċċ bilanċjat li jirrappreżenta l-interessi tal-partijiet ikkonċernati kollha involuti u b'mod partikolari tal-konsumaturi u d-dritt tagħhom ta' aċċess għall-kontenut, waqt li fl-istess hin jiġu promossi l-artisti, il-kreaturi u l-innovazzjoni fl-Ewropa;

59. Itenni li jinhtieg qafas modern tad-drittijiet tal-awtur favur il-kompetizzjoni u favur il-konsumatur, u jinhtieg ukoll li dan il-qafas jappoġġja l-kreattività u l-innovazzjoni billi jiżgura ambjent protett, adegwat u sigur għall-inventuri u l-hallieqa;

60. Jenfasizza li l-industriji kulturali u kreattivi tal-Unjoni Ewropea li huma mutur għall-iżvilupp soċjali u ekonomiku kif ukoll għall-holqien ta' impjiegi fl-Ewropa, filwaqt li jfakkar li l-kontribut notevoli tat-tkabbir ekonomiku, l-innovazzjoni u l-holqien tal-impjiegi fl-Unjoni jinholoq ukoll mill-kreaturi, id-disinjaturi u l-istituzzjonijiet li jiddependu fuq l-eċċezzjonijiet

(<sup>1</sup>) COM(2010)0779 finali.



u l-limitazzjonijiet għad-drittijiet tal-awtur; jenfasizza li kwalunkwe inizzjattiva legiżlattiva biex jiġi mmodernizzat id-dritt tal-awtur għandha tkun ibbażata fuq evidenza indipendenti rigward l-impatt fuq it-*tkabbir* u l-*impjiegi* (partikularment fir-rigward tal-SMEs fis-setturi kulturali u kreattivi), l-aċċess għall-*għarfien* u l-*kultura*, kif ukoll l-*ispejjeż* u l-*benefiċċji* potenzjali;

### ***Ktajjen tal-provvista internazzjonali u r-rwol tad-dwana u l-kooperazzjoni internazzjonali***

61. Jinsisti dwar ir-rwol importanti tal-awtoritajiet tad-dwana, u l-kooperazzjoni internazzjonali fil-*għieda* kontra l-*ksur* tad-DPI f'*kummerċ* transkonfinali, u jenfasizza l-*htieġa* li tiġi appoġġjata u ffaċilitata l-*hidma* tas-servizzi doganali f'*kooperazzjoni* reċiproka, billi jiġu *ċċarati* r-regoli operattivi, b'*mod* partikolari sabiex din il-*hidma* tippermetti l-*prestazzjoni* effettiva tal-*ispezzjonijiet* tal-*prodotti* li jkunu fi *tranzitu* fit-*territorju* tal-UE;

62. Jistieden lill-Kummissjoni biex, meta tkun qed timplimenta l-Pjan ta' Azzjoni dwar l-Infurzar tad-DPI, tqis l-*inizzjattivi* relatati, speċjalment il-Pjan ta' Azzjoni Doganali tal-UE sabiex tiġi *għegħegħ* kontra l-*ksur* tad-DPI u l-*istrateġija* għall-*harsien* u l-*infurzar* tad-DPI f'*pajjiżi* terzi;

63. Jistieden sorveljanza tas-suq imtejba, *għestjoni* tar-riskju u l-*iskambju* tal-*informazzjoni* fost l-awtoritajiet doganali dwar il-*kwistjonijiet* li tqajmu fil-*kuntest* tal-*infurzar* tad-DPI mid-dwana, pereżempju fir-rigward tal-*hażna* u tal-*qerda* ta' *prodotti* illegali;

64. Jenfasizza l-*importanza* ta' kooperazzjoni mill-*qrib* u skambju ta' *informazzjoni* u tahrig xieraq tal-awtoritajiet doganali, l-awtoritajiet tas-sorveljanza tas-suq u l-awtoritajiet *għudizzjarji*;

### ***Kwistjonijiet oħra***

65. Jenfasizza r-rwol kruċjali li jaqdu l-awtoritajiet pubbliċi fil-*livelli* kollha, fosthom dawk lokali, reġjonali u nazzjonali, permezz tal-*akkwist* pubbliku u ta' *xiri*, u jfahhar ir-rieda tal-Kummissjoni li tiżviluppa, tippromwovi u tippubblika għada dwar l-*ahjar* prattiki biex l-awtoritajiet pubbliċi f'*kull* livell jevitaw li jixtru *prodotti* ffalsifikati;

66. Jilqa' l-Green Paper proposta tal-Kummissjoni dwar konsultazzjoni mal-partijiet interessati dwar l-*impatt* tal-*fatturazzjoni* b'*lura* u ta' *skemi* relatati biex jiġi indirizzat il-*ksur* tad-DPI fuq skala kummerċjali u sabiex tiġi vvalutata l-*htieġa* li jittiehdu azzjonijiet aktar konkreti f'*dan* il-qasam, kemm fil-*kuntest* onlajn kif ukoll f'*oħra*; jemmnen li l-*introduzzjoni* ta' dritt fl-UE kollha ta' *fatturazzjoni* b'*lura* fuq l-*oġġetti* falsifikati mixtrija bla intenzjoni tista' tkun benefiċċju pożittiv għall-*konsumaturi* u tinkoraġġixxi lin-*negozjanti* jivverifikaw l-*oġġetti* qabel ma jbigħuhom;

67. Jappoġġja l-*enfasi* fuq il-Pjan ta' Azzjoni dwar l-*importanza* tal-*hidma* mal-Istati Membri, l-*iskambju* tal-*informazzjoni* u tal-*ahjar* prattika, u l-*koordinazzjoni* tal-*attivitajiet* ta' *infurzar* transkonfinali;

68. Jenfasizza li sabiex tiġi stimulata l-*innovazzjoni* u l-*kompetittività* f'*setturi* bbażati fuq l-*għarfien* fl-Unjoni, b'*mod* kompatibbli mad-DPI, jehtieġ li tiġi stimulata *riċerka* miftuħa u l-*qsim* tal-*għarfien*, li huma wkoll identifikati bħala elementi ewlenin fl-*istrateġija* "Ewropa Globali" u "Ewropa 2020";

69. Jenfasizza l-*htieġa* ta' sistemi ta' detezzjoni preċiżi li jwasslu għal *interruzzjoni* rapida ta' *attivitajiet* li jiksru d-DPI fuq skala kummerċjali;

70. Jirrimarka li l-*introjtu* ġenerat permezz tal-*użu* tal-IPR jirrapprezenta sors importanti ta' *finanzjament* estern għal *proġetti* ta' *riċerka*, u għaldaqstant joffri forza mexxejja għall-*innovazzjoni* u l-*izvilupp* u l-*kooperazzjoni* bejn l-*universitajiet* u l-*intrapriżi*;

71. Jitlob li l-*pjan* ta' azzjoni jiġi implimentat malajr, sabiex, jekk ikun meħtieġ, il-*mizuri* meħtieġa biex jiġu nfużati l-IPR, b'*mod* partikolari fis-*settur* kulturali u kreattiv, ikunu jistgħu jiġu riveduti fil-*futur* qrib biex jitqiesu l-*htieġijiet* reali;

**It-Tlieta 9 ta' Ġunju 2015**

72. Jistieden lill-Kummissjoni tevalwa l-implimentazzjoni ta' kull wahda mill-azzjonijiet ipprezentati fil-Pjan ta' Azzjoni u biex tirrapporta lura dwarhom lill-Parlament sa mhux aktar tard minn Lulju 2016;

o

o o

73. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill u lill-Kummissjoni, u lill-parlamenti u l-gvernijiet tal-Istati Membri.

---